

16

संख्या: 762 / XVIII(II) / 2011-1(52) / 2009

प्रेषक,

पी0सी0 शर्मा,

प्रमुख सचिव,

उत्तराखण्ड शासन।

सेवा में,

जिलाधिकारी,

हरिद्वार।

राजस्व अनुभाग-2

देहरादून: दिनांक 25 अगस्त, 2011

विषय:- मदरहुड इस्टीट्यूट ऑफ मैनेजमेन्ट एण्ड टेक्नोलॉजी सोसायटी को, तकनीकी शैक्षणिक पाठ्यक्रमों हेतु, ग्राम करौंदी ज0मु0, परगना भगवानपुर, तहसील रुड़की, जिला हरिद्वार में, 0.9703 है0 भूमि कय की अनुमति प्रदान किये जाने के संबंध में।

महोदय,

उपर्युक्त विषयक, आपके पत्र संख्या-864/भूमि व्यवस्था-2010, दिनांक-4.12.2010 पत्र संख्या-1008/भूमि व्यवस्था-2010, दिनांक-1.3.2011 के सन्दर्भ में, मुझे यह कहने का निदेश हुआ है कि, श्री राज्यपाल, मदरहुड इस्टीट्यूट ऑफ मैनेजमेन्ट एण्ड टेक्नोलॉजी सोसायटी को, तकनीकी शैक्षणिक पाठ्यक्रमों हेतु, ग्राम करौंदी ज0मु0, परगना भगवानपुर, तहसील रुड़की, जिला हरिद्वार में, 0.9703 है0 भूमि कय की अनुमति, उत्तराखण्ड (उत्तर प्रदेश जमींदारी विन्यास एवं भूमि व्यवस्था अधिनियम, 1950) (अनुकूलन एवं उपान्तरण आदेश, 2001) (संशोधन अधिनियम, 2003 दिनांक 15-1-2004 की धारा-154(4)(3)(क)(III) के अन्तर्गत, तकनीकी शिक्षा विभाग, उत्तराखण्ड शासन द्वारा दी गयी अनापत्ति/सहमति एवं आपके द्वारा संस्तुत संख्याओं के अधीन निम्नलिखित शर्तों/प्रतिबन्धों के साथ प्रदान करते हैं:-

- 1- क्रेता धारा-129-ख के अधीन विशेष श्रेणी का भूमिधर बना रहेगा और ऐसा भूमिधर भविष्य में केवल राज्य सरकार या जिले के कलेक्टर, जैसी भी स्थिति हो, की अनुमति से भूमि कय करने के लिये अर्ह होगा।
- 2- क्रेता बैंक या वित्तीय संस्थाओं से ऋण प्राप्त करने के लिए अपनी भूमि बन्धक या पुराने बन्धित कर सकेगा तथा धारा-129 के अन्तर्गत भूमिधरी अधिकारों से प्राप्त होने वाले अन्य लाभों को भी ग्रहण कर सकेगा।
- 3- क्रेता द्वारा कय की गयी भूमि का उपयोग दो वर्ष की अवधि के अन्दर, जिसकी गणना भूमि विक्रय विलेख के पंजीकरण की तिथि से की जायेगी अथवा उसके बाद ऐसी अवधि के अन्दर जिसकी अवधि राज्य सरकार द्वारा ऐसे कारणों से जिन्हें लिखित रूप में अभिलिखित किया जायेगा, उसी प्रमाण (डी0 फार्मा पाठ्यक्रम) के लिये करेगा जिसके लिये अनुज्ञा प्रदान की गयी है। यदि वह ऐसा करता अथवा उस भूमि का उपयोग जिसके लिये उसे स्वीकृत किया गया था, उससे भिन्न प्रयोजन के लिये विक्रय, उपहार या अन्यथा भूमि का अन्तरण करता है तो ऐसा अन्तरण उक्त अधिनियम के अन्तर्गत प्रयोजन हेतु शून्य हो जायेगा और धारा-167 के परिणाम लागू होंगे।

- 4- जिस भूमि का संक्रमण प्रस्तावित है उसके भूस्वामी अनुसूचित जाति/जनजाति के न हो और अनुसूचित जाति/जनजाति के भूमिधर होने की स्थिति में भूमि क्रय से पूर्व सम्बन्धित जिलाधिकारी से नियमानुसार अनुमति प्राप्त की जायेगी।
- 5- जिस भूमि का संक्रमण प्रस्तावित है उसके भूस्वामी असंक्रमणीय अधिकार वाले भूमिधर न हों।
- 6- शासन द्वारा दी गई भूमि क्रय की अनुमति शासनादेश निर्गत होने की तिथि से 180 दिनों तक वैध रहेगी।
- 7- संस्था द्वारा प्रश्नगत भूमि का उपयोग, डी0 फार्मा पाठ्यक्रम के अतिरिक्त, किसी अन्य प्रयोजन/पाठ्यक्रम हेतु, नहीं किया जायेगा।
- 8- संस्था द्वारा, ए0आई0सी0टी0ई0 के अनुमोदन एवं उत्तराखण्ड प्राविधिक शिक्षा परिषद की सम्बद्धता प्राप्त होने के पश्चात ही, डी0 फार्मा पाठ्यक्रम प्रारम्भ किया जायेगा।
- 9- डी0 फार्मा पाठ्यक्रम हेतु, भवन निर्माण, भू उपयोग आदि के संबंध में, सम्बन्धित नियम प्राधिकारी से अनापत्ति प्राप्त कर ली जायेगी।
- 10- किसी दशा में प्रस्तावित क्रेताओं को प्रस्तावित भूमि के अतिरिक्त अन्य भूमि के उपयोग की अनुमति नहीं होगी एवं सार्वजनिक उपयोग की भूमि या अन्य कोई भूमि पर कब्जा न करे। इसके लिए भूमि क्रय के तत्काल बाद उसका सीमांकन कर लिया जाय।
- 11- भूमि का विक्रय अपरिहार्य परिस्थितियों के अतिरिक्त अनुमन्य नहीं होगा एवं ऐसी दशा में विक्रय किये जाने हेतु सकारण शासन का अनुमोदन प्राप्त करना होगा।
- 12- योजना प्रारम्भ करने से पूर्व नियमानुसार सम्बन्धित विभागों/संस्थाओं से विधिक व अनापत्तियाँ/स्वीकृतियाँ प्राप्त कर ली जायेगी।
- 13- सम्बन्धित आवेदक द्वारा भू-उपयोग करने से पूर्व सक्षम एजेन्सी (विनियमित क्षेत्र/विशेष क्षेत्र विकास प्राधिकरण/विकास प्राधिकरण) से नियमानुसार अनापत्ति प्राप्त करनी होगी तभी भूमि का उपयोग निर्धारित कार्य हेतु कर सकेंगे।
- 14- उपरोक्त शर्तों/प्रतिबन्धों का उल्लंघन होने पर अथवा किसी अन्य कारणों से, जिस शासन उचित समझता हो, प्रश्नगत स्वीकृति निरस्त कर दी जायेगी।

कृपया तदनुसार आवश्यक कार्यवाही करते हुए, इस शासनादेश के परिप्रेक्ष्य में जिला शासन से जारी किये जाने वाले कार्यालय आदेश की एक प्रति अनिवार्य रूप से शासन को समयबद्ध रूप से उपलब्ध कराने का कष्ट करें।

भवदीय,

/

(पी0सी0 शर्मा)

प्रमुख सचिव।



पृ०प०सं०-762/समदिनांकित 2011

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- सचिव, तकनीकी शिक्षा विभाग, उत्तराखण्ड शासन।
- 2- मुख्य राजस्व आयुक्त, उत्तराखण्ड देहरादून।
- 3- आयुक्त, गढ़वाल मण्डल, पौड़ी।
- 4- सचिव, मदरहुड इस्टीट्यूट ऑफ मैनेजमेन्ट एण्ड टेक्नोलॉजी, रुड़की-हरिद्वार हाईवे करौंदी, रुड़की, जिला हरिद्वार।
- 5- निदेशक एन०आई०सी०, उत्तराखण्ड सचिवालय।
- 6- प्रभारी, मीडिया केन्द्र उत्तराखण्ड सचिवालय।
- 7- गार्ड फाईल।

आज्ञा से,



(संतोष बडोनी)

अनुसचिव।